




राष्ट्रिय मानव अधिकार आयोग National Human Rights Commission of Nepal

केन्द्रीय कार्यालय (Central Office)
हरिहर भवन, पुल्चोक, ललितपुर (Harihar Bhawan, Pulchowk, Lalitpur, Nepal)



(आमसञ्चार माध्यममा सूचना प्रयोजनको लागि)

२०७४ भदौ १ गते

आयोगद्वारा बाढी प्रभावित क्षेत्रहरूमा मानवीय सहायता पुर्याउन नेपाल सरकारलाई सिफारिस सहितको पत्राचार ।

हालैको अविरल वर्षाका कारण डुवान तथा बाढी पहिरोबाट विभिन्न जिल्लाहरूमा भएको ठूलो जन-धनको क्षति तथा मानवीय संकटप्रति आयोगले गहिरो दुःख व्यक्त गर्दै राहत उद्धार तथा स्वास्थ्य सेवाको लागि प्रभावकारी कार्य गर्न गराउन सिफारिसहरू सहितको पत्र नेपाल सरकार, प्रधानमन्त्री तथा मन्त्रीपरिषद्को कार्यालय, गृह मन्त्रालय र स्वास्थ्य मन्त्रालयलाई आज पठाएको छ ।

बाढी प्रभावित क्षेत्रहरूमा केन्द्रीय विपद् व्यवस्थापन समिति र जिल्ला व्यवस्थापन समितिबाट राहत, उद्धारको लागि प्रभावकारी कार्य गर्न, गराउन तथा थप जोखिमको अवस्था आउन नदिन आयोग नेपाल सरकारलाई पुनः आग्रह गर्दछ ।

साथै, आयोगले डुवान तथा बाढी प्रभावित जिल्लाहरूमा बाढी पीडितहरूको उद्धार, राहत वितरण, बसोबास तथा औषधोपचारको व्यवस्थामा केन्द्रित रही विशेष अनुगमन गरिरहेको छ । रौतहट, बारा, पर्सा, मोरङ लगायतका जिल्लाका केही स्थानमा खाद्यान्न, त्रिपाल लगायतका राहत सामग्रीहरू नपुग्दा बाढी पीडितहरू समस्यामा परेको अनुगमनको क्रममा बुझिएको छ ।

प्राकृतिक प्रकोपपछि देखा पर्ने सक्ने सरुवा रोगको प्रकोप तथा महामारीबाट संरक्षणका लागि चिकित्सकहरूको अस्थायी टोलीहरूको व्यवस्था तत्काल गर्न, गराउन तथा बाढी पीडितहरूको मानव अधिकारको रक्षार्थ उद्धार र राहत कार्यमा तीव्रता दिन आयोग नेपाल सरकार लगायत सबै सरोकारवालाहरूलाई पुनः आग्रह गर्दछ ।

मोहना अन्सारी
सदस्य/प्रवक्ता